

Azərbaycanca-ingiliscə, ingiliscə-azərbaycanca sözlük və ifadələr kitabçası, Nikolas Oydi və Famil İsmayılov, Hippokrene bykc, Hyu-York, 1999, 176 c.

Ön söz əvəzi

Müstəqilliyimiz bütün sahələrdə özünə yol açandan sonra dünyada Ölkəmizə maraqlar artır. İndi bu maraqların yalnız iqtisadi və siyasi müstəvilərlə bağlılığını güman etmək sadəlövhələk olardı. Dünyanın ən qədim xalqlarından biri kimi (sübut üçün 1300 illik yaranma tarixini bu yaxınlarda qeyd etdiyimiz “Kitabi Dədə Qorqud” dastanını göstərmək kifayətdir) azəri türklərinin mədəniyyəti, tarixi və dili yaxın və uzaq qonşularımız üçün ciddi maraq doğurur. Bu yaxınlarda AFR-də tanış olduğum Türkiyəli həmkarım Halis bəy Bənzər deyəndə ki, “On sənə oxuduq, amma azəri kardeşlerimiz barede bir şey bileyedik”, mən istər-istəməz fikrə getdim və bütün məsulyyətimlə bir daha hiss etdim ki, müstəqilliyimiz nə deməkdir. Və doğrudan-doğruya, bu müstəqilliyimizdən qürur duyduğumuz kimi, hər birimiz qollarımızı çırmalayıb onun əbədi olması üçün əlimizdən gələni etməyə hazır olmalıyıq. Müstəqilliyi qoruyub saxlamaq, bəlkə də onu qazanmaqdan qat-qat çətindir. İndi barəsində səhbət açacağımız bu kitabça da həmin çarpışmaların bir hissəsi kimi götürülə bilər. Amerikada dilimizlə bağlı çap olunan kitapçanın üz qabığında “Azərbaycan” kəlməsinin olması özlüyündə böyük nailiyyət sayılmalıdır. Ancaq eyni zamanda bu kitabça ilə tanış olduqdan sonra duyduğumuz sevincə yanaşı, bir narahatlıq hissi də keçirdiyimizi gizlədə bilmirik. Bu da bir zamanlar bizi Moskvanın meyarları ilə qiymətləndirənlərin, bizə rusların gözlərilə baxıb fikir söyləməyə vərdiş edənlərin indi də istiqaməti dəyişib, bizə Amerika və amerikalıların və ya avropalıların gözlərilə baxmaqlarından irəli gələn əndişələrdən ibarətdir. Biz özümüzü dünyaya özümüz tanıtmalıyıq, xüsusilə də dil və mənəviyyat sahəsində. Bundan sonrakıları oxuyanlar nə demək istədiyimizi asanlıqla başa düşəcəklər.

Kitapçanın strukturu. O, titul vərəqi, mündəricat, giriş, ən əsas qrammatik məlumatdan, tələffüz qaydalarından, latin və kirill (buna ehtiyac var idimi?) əlifbalarının cədvəllərindən, azərbaycanca-ingiliscə (təxminən 2500 söz), ingiliscə-azərbaycanca (təxminən 2600 söz) sözlüklerdən və 33 mövzuda danışq ifadələrindən ibarətdir. Kitabçanın həcmiňin şisməsinə səbəb danışq mövzularında sahə leksikasının təkrar verilməsidir. Təkrarları çıxartsaq, kitabçanın həcmi xeyli azalar.

Kitabçanın sonunda Azərbaycanla bağlı ən mühüm mənbələrdən üçünün adı çəkilir və təccübəldür ki, onların hər üçü Londonda çap olunub. Özü də biri bu kitabçanın müəlliflərindən Oydiyə, ikincisi isə digər əcnəbiyə məxsusdur.

Təəccüb və təəssüf doğuran odur ki, Azərbaycan qaynaqlarına tam etinasızlıq göstərilir. Son səhifədə isə iki xəritə verilib, səhifənin yuxarısında Cənubi Qaf-qaz, aşağısında isə Azərbaycan əks olunub. Təəssüf ki, Azərbaycan xəritəsində Dağlıq Qarabağ aşağıda mötərizə arasında, onun üstündə isə “Naqorno-Karabakh”ın, bölgənin paytaxtı “H” şiriftiyə başlayır, elə həmin xəritədə Azərbaycan dilindəki “X” qrafeminin ingiliscə qarşılığı “kh” qrafem birləşməsilə verildiyi faktdır. Məsələn, Qazax və Naxçıvan sözləri /kh/ qrafem birləşməsilə verilib. Sırf linqvistik baxımdan bu iki fakt (toponimlərin transliterasiyası) bir dilin qrafem-fonem münasibətlərinin başqa dildə düzgün verilməsi bu qəbildən olan kitablar üçün son dərəcə əhəmiyyətlidir.

Kitabçanın qarşısında duran məqsəd və vəzifələr və ünvanlandığı oxucu

Bu barədə kitabçada bir kəlmə də olsun deyilmir. Girişin son abzasından məlum olur ki, Azərbaycan əhalisi nəhayət 1991-ci ildən müstəqillik əldə etdi. Lakin Dağlıq Qarabağ (təəssüf ki, rus dilində verilib) bölgəsi üstündə ermənilərlə müharibəyə düşdü (heç olmasa yazayırlar ki, öz əzəli torpağı olan bu bölgədən ötrü müharibəyə cəlb olundu və torpaqlarının 20 faizini itirdi). İndi isə gələcəyə nikbinliklə baxaraq dünya xəritəsində öz milli yerini tutmağa çalışır və beləliklə siz (kim?) oraya gəlsəniz, həmişə ənənəvi “Xoş gəlmişsiniz” kəlməsilə qarşılaşıcaqsınız.

Göründüyü kimi, müəlliflər özləri üçün axıra qədər ayırd edə bilməyiблər ki, görəsən bu “Siz” kimdir? Kitabı əldə edən hər bir kəs, Azərbaycana gələn hər bir turist, qonaq, sahibkar və s.və i.a., yoxsa kitabçanın ünvanlandığı konkret qərb oxucusu ki, bu kitabçanın köməyilə Azərbaycanı gəzib dolaşa bilsin, bu qədim diyarın görməli yerlərini, adət-ənənələrini görsün, öyrənsin və səfər zamanı qarşıya çıxan dil çətinliklərini aradan qaldıra bilsin. Məhz buna görə də kitabçaya daha çox ümumişlək sözlər və ifafələr salınmalı, azərbaycanlı mütəxəssislərin fikir və rəyləri nəzərə alınmalıdır, bu sahədəki təcrübə əsas götürülməli idi. Necə deyərlər, bəlkə heç yeni velosiped kəşf etməyə ehtiyac yox idi. Fikrimizcə, mövcud danışq kitabçalarını və sözlükleri götürüb yeni təkmilləşmiş nəşrlərini hazırlamaq daha məqsədəugun olardı. Axı bu cür kitabçalar yazmaq müəlliflərindən böyük təcrübə, səriştə, hər iki dili dərinəndən bilmək tələb edir. Burada ada və soyada görə hərəkət etmək olmaz, bu cür kitabça yazan gərək nəinki hər iki dili yaxşı bilsin, həm də bu dillər arasındakı fərqləri və oxşarlıqları görüb duya bilsin. Bu isə müəyyən linqvistik hazırlıq nəticəsində ola bilər. Əks təqdirdə söz yiğimi alınar. Müəlliflər açıq şəkildə yazmasalar da, fikrimizcə, onlar kitabça qarşısında ingilis dili daşıyıcılarına Azərbaycan dilini və azərbaycanlılara ingilis dilini danışq dili səviyyəsində öyrətmək məqsədini qoymuşlar. Lakin diqqət mərkəzində əsasən ingilis dili

daşıyıcıları durur. Danışaq mövzularına verilən ayrı-ayrı şərhlər də bunu bir da-ha təsdiq edir.

Kitabçaya böyük əmək sərf olunduğunu danmaq düzgün olmazdı, ancaq lap əvvəlcədən istiqamət düzgün götürülmədiyindən onun linqistik baxımdan səriştəsiz tərtib olunduğu tez nəzərə çarpir. Sübut üçün misallara müraciət edək.

Bu kitabçanın ön sözündə nə deyilməli idi?

Müəlliflər yazır ki, Azərbaycan(?) nisbətən gənc millətdir, həmçinin ölkə özlüyündə çox qədimdir. Bu qədər ziddiyətli fikir söyləmək olarmı?!.. Ölkə qədimdirsə, deməli onun xalqı da qədimdir. Sonra Bakıdan danışılır, özü də ərəb və fars mənbələrinə anonim istinad edilməklə. Bəri başdan qeyd edək ki, bu kitab elmi-tədqiqat işi olmadığından, öz mənbələrimizlə də kifayətlənmək olardı. Çünkü Öləkənin və onun xalqının tarixən necə adlanmasının danışaq kitabçasına az dəxli var, həm də bu qəbildən olan kitabçaların məqsəd və məramı tamam başqadır. Kitabça Azərbaycan haqqında diaxronik oçerk deyil, çağdaş dilimizi əcnəbilərə öyrətmək və onlara adətimiz, ənənəmiz və mədəniyyətimiz haqqında məlumat verən mənbə və vasitədir. Bunun üçün dünyada bu mündəricatda çıxan kitablarla tanış olmaq kifayət edərdi. Ona görə də kitabçanı bu gün yer üzündə nə qədər adamın Azərbaycan dilində danışmasından başlamaq və bununla bağlı gətirilən rəqəmi mötəbər mənbələrlə əsaslandırmak lazımdır. Son araşdırmlara görə bu gün planetimizdə 40 milyona yaxın adam Azərbaycan türkcəsində fəal danışır, yazır və hərtərəfli ünsiyyətdə olur.

Məqsəd aydınlığı olmadıgından və oxucu mövqeyi qulaqardına vurulduğundan müəlliflər bu kitabça üçün qəti əhəmiyyət kəsb etməyən qeydsiz-şərtsiz tarixi eskurslar edib, yanlış əski bolşevik konsepsiyasını təbliğ edirlər. Bu qatı antitürk konsepsiyaya görə, oğuz türkləri ilə 1-ci minilliyyin sonunda şərqdən gələrək yerli əhaliylə qaynayıb-qarışmış türk milləti zərdüştlik və sonra isə islam mədəniyyətiylə culğalaşmışdır. Bu elmi yozumun səhv olması barədə indi geniş danışmaq mümkün olmasa da, əslində heç kitabçada buna ehtiyac da yox idi, bəzi tanınmış alımların adını çəkmək yerinə düşərdi: professorlar Y. Yusifov, M. Məmmədov, S. Əliyarlı, C. Həsənli, M. İsmayılov, F. Məmmədova və s. Müəlliflər Öləkəmizin adının yad dilli yozumunu (“od ölkəsi”) əsas götürərək, onun əslində türk mənşəli toponim olduğunu sübut edən mənbələrini yaxına buraxmırlar. Bununla da onlar bolşevik dönəmində və ondan əvvəl düşmən sifarişilə işlənib hazırlanmış saxta tarixi oxuculara sırimaq istəyirlər. Necə deyərlər, yalan ayaq tutar, ancaq yeriməz. Bunu unutmaq olmaz, bəylər!

Sonra da neftdən, onun əhəmiyyətindən, Nobel qardaşlarının Bakıya təşrif buyurmasından (1875) və digər olaylardan danışılır.

XIX əsrin sonu və XX əsrin əvvəllərində Bakı neftinin dünyada 3-cü olmasından, o neftin şərqi qərbələ, xristianlığı islamla bağlamaqda mühüm rol oynamasından müəlliflər qürurla söhbət açırlar. Digər tarixi ekskurs rus-iran müharibəsilə bağlıdır. Burada çar Rusiyasının Azərbaycanın şimalını zəbt etməsi, 1828-ci il Türkmənçay müqaviləsinə əsasən Ölkənin Araz boyunca Quzeyə və Güneyə parçalanmasından danışılır. Daha sonra qeyd edilir ki, Quzeydə rusların təsiri altında Avropa mədəniyyəti, açıq döyümlülük və qarışq kosmopolitik bir cəmiyyət formalaşdı, Güneydə isə ənənəvi ibtidai mədəniyyət şah rejiminin təsirile dəyişməz qaldı. Güclü mühakimədir və onun yoxlanılması mütəxəssislərin ixtiyarına veririk. Burada isə demək yerinə düşər ki, girişdə işlədilən sözlərin əksəriyyəti sözlüyü salınmayıb. Məs.: ancient, towards, precise və s. Müəlliflər Arazi “Araks” kimi verməklə hidronimlərin transliterasiyasını təhrif edirlər. Digər tərəfdən isə, bu məlumatları yuxarıda azərbaycanca danışanlar haqqında söhbət gedəndə vermək lazımdır.

1920-ci ildə Azərbaycanın qazandığı ilk müstəqilliyi Qızıl Ordu qan içində boğdu və öz milli satqınlarımızın yardımı ilə Lenin rejimi Azərbaycanı yenidən Rusyanın, 1922-ci ildən isə bic qurum olan SSRİ-nin tərkibinə qatdı. Nəticədə Ölkəmiz 70 il ərzində bolşevik boyunduruğunun altında inildəməli oldu.

Stalin repressiyaları, Azərbaycan neftçilərinin Sibir neft yataqlarının kəşfində və istismarında iştirakı, 1 milyona yaxın Azərbaycanının Rusyanın Tümən bölgəsinə axını, sovet dönəmində kənd təsərrüfatının, xüsusilə də pam-bıqçılığın dırnaq arası inkişafından söhbətin danışq kitabçasına nə dəxli var, görəsən? Bunların əvəzinə Azərbaycanda dil siyasetindən, müasir iqtisadi-siyasi durumdan, Azərbaycan ədəbiyyatından, mədəniyyətindən danışılsayıdı daha yaxşı olardı. Müstəqilliyimizin kövrək addımlarından, qanlı Qarabağ faciəsini tördənlərdən geniş danışmaq lazımdır.

Biz bilərəkdən “Giriş” üzərində belə geniş dayandıq ki, sonra sözleyəcəklərimiz subyektiv fikirlər kimi qəbul edilməsin. “Giriş”də Azərbaycan dili haqqında ümumi məlumat, onun dünya dilləri arasında yeri, ingilis dilindən fərqli və ona oxşar məziyyətləri, az da olsa, göstəriləməli idi. Bu dildə yaranmış ədəbi-mədəni abidələrdən, dünyanın tanınmış şəxsiyyətlərinin (M. A. Kazimbəy, M. J. Lermontov, A. Duma və s.) Azərbaycan xalqı, onun dili, adət və ənənələri haqqında dedikləri hikmətamız fikirləri vermək lazımdır.

Ən əsas qrammatik məlumat

Bu başlıqı müəlliflər 9 səhifə həsr ediblər. Burada müəlliflər Azərbaycan

dilinin Altay dilləri ailəsinə aid olması (bu qrupun digər üzvləri kimi qırğız və qazax dillərinin adı çəkilir, ancaq sonra qeyd edilir ki, Azərbaycan dilinə ən yaxın dil türk dilidir) göstərilir. Xatırladırıq ki, dilçilik elmi dillərin genetik bölgüsündə adı çəkilən dilləri türk dilləri ailəsinə daxil edir¹. Əslində bu kitabçada bu qədər dərinliyə getməyə heç ehtiyac da yoxdur. Altay məkan adıdır. Antitürk təbliğatı türk adının böyük bir dil ailəsinin başında getməsinə heç cür razı ola bilmirdi. Odur ki, yeni-yeni fərziyyələr uydururdular ki, təki türk olmasın. Lakin ingilis, alman, daç və s. dillərin qədim german dillərindən törədiyi kimi, Azərbaycan türkçəsi, türkmən, qaqauz, tatar və s. dillərin ulu türk dilindən şaxələndiyini bu gün hamı yekdilliliklə təsdiq edir. O ki qaldı yazımıza, burada da bir qədər diqqətli olmaq lazımdır. Bu gün olanı budur ki, biz 1992-ci ildən latin qrafikalı əlifbaya qayıtmışıq. Burada roman, türk və s. terminlərini işlədib məsələni müəkkəbləşdirməyə heç bir ehtiyac yoxdur. Tarixi qaynaqlara əl atsaq, deməliyik ki, Avropaya ilk dəfə fonoqrafik yazını gətirən İtaliyanın şimalında yaşamış, hazırda ölüb getmiş türk mənşəli etrusklar olmuşlar. Hətta run yazısının germanlara etruskların gətirdiyini Karl Vaynhold ötən əsrin ortalarında sübut etmişdi².

Daha sonra kitabçada müəlliflər sünü müqayisəyə əl atırlar. Onların fırınca Azərbaycan dilinin strukturu nisbətən sadədir. Demə bu da onda ifadə olunur ki, bu dildə fel cümlədə sonuncu yeri tutur. "Azərbaycan dili qrammatik dəyişikliklərdən azaddır" deyən müəlliflər bunu həmin dilin iltisaqılıyılə izah edirlər, başqa sözə desək, sözün sonuna əlavə edilən hər bir ünsür ayrılıqda məna daşıyır. Ancaq verilən misallar tamam başqa şey deyir, çünkü hər iki dildə verilən misallarda fərqlərdən çox oxşarlıq vardır, sözün kökünə əlavə edilən ünsür ayrılıqda qrammatik məna ifadə edir. Müq. et: iş-work, iş-siz-work-less, iş-siz-liq-work-less-ness və s. Əgər kitabçada ingilis dilində daxili fileksiyaya dair nümunə gətirsəyilər (məs. foot-feet, maus-mais və s.), onda qrammatik qaydaya dair söylənilən fikirlər anlaşılırdı.

Sonra başlıqə sait və samit ahəngi çıxarılır. Qeyd edilir ki, bəzi sözlərdə saatlırlar dəyişə bilir. Əslində isə çoxhecalı sözlərdə qalın/a, ı, o, u/ və incə /ə, e, ö, ü, i/ saatlər bir qayda olaraq bir-birini izləyir. Bu məqamda iki (dan/dən) və dörd (sız/sız/suz/süz/) cür işlənən şəkilçilər qeyd edilir. Ancaq fonetik cəhətdən samitlərin, xüsusilə də /k/ və /l/ iki variantda-qalın və incə tələffüzü (müq. et: kartof, katip, lal, ləl və s.), sözün sonunda və birinci hecasında saatlərin deləbiali-zasiyası (müq. et: Mustafa əvəzinə Missafa, gözü əvəzinə gözi və s.), vurgusuz hecalarda saatlərin güclü reduksiyası (müq. et: gülümsündü əvəzinə gülümsündü və s.), novlu samitlərin qonşuluğunda kipləşən partlayışlıların novluya çev-

1. Bax: Frederik Bronger. The Loom of Language. London, 1997, p.179.

2. Bax: C.Jürgen Hutterer. Die Germanischen Stämme. Ihre Geschichte in Grundzügen. Budapest, 1975, s.9.

rilməsi (müq.et: istəkli əvəzinə issəkli, qızlar əvəzinə qızzar və s.), söz sonunda cingiltili samitlərin və /r/, /l/ samitlərinin karlaşması (müq.et: katib əvəzinə katip, nar əvəzinə nař, kəl əvəzinə kəl və s.) xüsusü qeyd edilməliydi. Kitabça canlı danışığı öyrətməli olduğundan, fonetik qaydalara daha çox önəm verilməli idi.

İsimdən danışarkən müəlliflər özləri də bilmədən müəyyənlik /qeyri-müəyyənlik barədə dolaşılıqla yol verirlər. Biz deyirik: /Orada bir kişi dayanıb// , /Kişinin əlində bir zənbil var/. Birinci cümlədəki “kişi” ismi ingiliscə qeyri-müəyyən, ikinci cümlədə isə müəyyən artıkkə verilir. Eynilə Azərbaycan dilində də bu belədir. Birinci halda qeyri-müəyyənlik, ikincidə isə müəyyənlik ifadə olunur. Hətta birinci cümlədə “bir” işlənməsə də, qeyri-müəyyənlik qalır. Buradan belə nəticə çıxır ki, müəyyənlik və qeyri-müəyyənlik ümumi universal kateqoriya kimi bütün dillərdə mövcuddur. Lakin onun ifadə vasitələri müxtəlifdir.

İki dilin müqayisəsi hal kateqoriyası və isimlərin sıfət və miqdardı sayları ilə işlənməsi baxımından maraqlı ola bilərdi. Şəkilçilərdən yalnız bəziləri qeyd edilir. Burada müəyyən və qeyri-müəyyən təsirlik və qeyri-müəyyən yiyəlik halından danışmaq lazımdır (müq.et: /Mən kitab oxuyuram// və /Mən kitabı oxuyuram// (Sən verdiyini deyirəm və s)).

Zərfələr dəyişməz olur və bəziləri cümlədə yerini dəyişə bilir deməklə müəlliflər məsələni bitmiş hesab edirlər. Halbuki onların işlənməsi qaydalarının açılmasına böyük ehtiyac duyulur.

Qoşmalarla hal şəkilçiləri qarışdırılır. Bununla bağlı sadəcə olaraq deyilməliydi ki, ingilis dilinin bəzi qoşmaları Azərbaycan dilində hal şəkilçisinə uyğun gəlir. Bu da ingilis dilinin analitizmilə izah olunmalıdır. Azərbaycan dilində “məktəbdən sonra” birləşməsində /-dən/ hal şəkilçisi, /sonra/ isə qoşmadır. Təbiidir ki, ingilis dilində bu, sözünün isimlə yanaşması yolu ilə düzəlir. Əvəzliklərdən danışında deyilir ki, şəxs əvəzlikləri istənilən isimlərin sonuna əlavə edilir. Bu nəsə yeni kəşfə oxşayır, deyimli? Bilirik ki, “adamsan, həkimən” demək olur, ancaq “adammən, ya adamo, ya adambiz, adamonlar” və s. mümkün deyildir. Sonrakı səhifədə isə mənsubiyyət şəkilçiləri yiyəlik əvəzlikləri kimi təqdim olunur. Elə bunun nəticəsidir ki, “məktəbimdən” sözündə /-dən/ qoşma adlandırılır. Əslində isə burada dilimizdəki məlum üç növ təyini söz birləşməsindən danışılmalı idi Birinci növ (məs.: dəmir qapı) yanaşma, ikinci növ (məs.: qapı açarı-qeyri-müəyyən yiyəlik halı və 3-cü şəxs mənsubiyyət şəkilçisi) və üçüncü növ (qapının açarı-müəyyən yiyəlik halı və 3-cü şəxsin mənsubiyyət şəkilçisi) birləşmələr isə idarə əlaqəsilə düzələn birləşmələrdir. Yeri gəlmışkən, biz azərbaycanlılar “ali televizoru” birləşməsi

işlətmirik.

Fel bəhsində müəlliflər bir neçə ümumi fikir söyləyərək qeyd edirlər ki, fellərin sonuna daha kiçik sözlər və ya sadə saitlər (smaller words or single vowels:c.13) əlavə etməklə kimin, nəyi, necə və harada nə iş görməsi haqqında məlumat ala bilərsiniz. Misallardan isə məlum olur ki, söhbət 1-ci şəxs də keçmiş (şühudi keçmiş), indiki, qeyri-qəti gələcək və qəti gələcək zaman formalarının şəkilçilərindən gedir. Sonra isə “gecikləşdirmək” adlı fel “kəşf” edilir və ona şəhrlər verilir. “Görmək” felinin təqdim olunan təsrif formasını isə çap səhvi kimi qəbul etmək çətindir.

Fikrimizcə, bu kitabçada müasir Azərbaycan ədəbi dili (müəlliflər, güman ki, burada “standart” terminini işlədirler) əsas kimi götürülməlidir. Bu mənada “Avtobus varmı?”, “Siz ingiliscə danışırsınız mı?”, “Aldım” (götürdüm mənasında) kimi ifadələr canlı dildən yayınmalardır və ya kitab dili təsiri bağışlayır. “Avtobus varmı? konteksdən ayrılıqda avtovağzaldan qayıdan adama verilən sual kimi yozula bilər. Nümunə kimi cümlə ikinci şəxs də götürülsə yaxşı olardı. “I took” dilimizə “Mən götürdüm” kimi tərcümə olunmalıdır. “Götürmək və almaq” başqa-başqa fellərdir. Azərbaycanın bir bölgəsindəki deyiliş üslubunu bu kitabçada təbliğ etmək düzgün olmazdı.

Tələffüz qaydaları

Azərbaycan qrafemlərinin ingilis dilində oxşar işarələrlə verilməsi və ya onların bir-birinin altında düzülməsi tələffüz xüsusiyyətləri demək deyildir. Bir misal gətirək. Azərbaycan dilində /i/ saiti ən azı üç variantda (uzun- “nizə”, qısa- “diş” və dilin bir qədər arxaya çəkilməsilə- “ışıq”) tələffüz olunur. Lakin bunlar həmin saitin fonetik xüsusiyyətləridir. Bunun əksinə olaraq ingilis dilində uzun /i:/ və qısa /ɪ/ müxtəlif fonmlərdir. Məs.: /si:t/-/sit/. Elə buna görə də onları müqayisə etmək o qədər də asan deyildir. Söhbət müxtəlif səviyyələrdən gedir. Bu da kontrastiv fonologianın obyektidir.

Yuxarıda deyildiyi kimi, kirill əlifbasını bu kitabçada verməyə ehtiyac yox idi.

Daha sonra ingilis dilində qarşılığı olmayan /i, ä, ü, ö/ dörd saitdən xüsusi bəhs olunur. Burada da qrafem və fonem münasibətləri qarışdırılır. Digər tərəfdən axırıncı üç saiti umlautlaşma kimi vermək tamam yanlış olardı və alman dilinə müqayisə heç yerinə düşmür. Çünkü alman dilində onlar həqiqətən sözün umlaut qəbul etməsi nəticəsində müvafiq /a, o, u/ saitlərini əvəz edir. Məs. /fa:ter-fä:ter, zo:n-zö:ne, vurde-vyrde / və s./ğ/ samiti dilçək samiti deyil, dilarxası samitidir, söz başında gəlmir və onu alman, fars və ya ərəb samitlərilə müqayisə etmək düzgün deyil. /x/ isə doğrudan da, alman dilindəki “Ash”-Lat-a uyğun gəlir, amma əmələ gəlmə üsluluna görə bir az ondan yumşaqdır. /r/

samiti dilimizdə söz sonunda güclü şəkildə karlaşır. Apostrofu isə “qlottal stop”a bənzətmək məsələnin mahiyyətindən tamam xəbərsiz olmaq deməkdir. Azərbaycan dilində xirdəkdə partlayışla yaranan heç bir samit yoxdur və apostop ərəb mənşəli sözlərdə uzun saitləri yazıda vermək üçün əlifbamıza gətirilmiş işarədir. Təbiidir ki, çağdaş Azərbaycan yazısında bu işarə öz əhəmiyyətinə tamam itirdiyindən əlifbadan çıxarılib.

Beləliklə, əsl tələffüz xüsusiyətləri qalıb bir yanda, tərtibçilər başlayıblar araba üçün beşinci təkər keşf etməyə. Saitlərin fonoloji baxımından uzun olub-olmaması mübahisəli məsələdir. Odur ki, bu tipli kitabçada həmin məsələdən, eləcə də samitlərin geminatlılığından yan keçmək olardı. Bu bölmə ilə bağlı mülahizələrimizə yekun vuraraq demək istərdik ki, əlifbanın rəsmi qəbulundan (1992-ci il) xeyli keçib. Başa düşmək olmur ki, aşağıdakı qrafem sapmalarını müəlliflər nə ilə izah edirlər?

“ş” əvəzinə “sh”	“x” əvəzinə “kh”		
“ə” —	“ä”	“ğ” —	“gh”
“ç” —	“ch”	“j” —	“zh”

Ola bilsin ki, müəlliflərin istifadə etdiyi kompüterdə həmin işarələr yoxdur, onda müəlliflər bu texniki çətinliklə bağlı ən azı çıxarışda qeyd verməli idilər.

Fikrimizcə, ingilis – Azərbaycan sözlüklərində söz və ifadələr transkripsiyyada verilsəydi çox uğurlu olardı. Bu, kitabçanın həcmində xələl gətirməzdi, ancaq onun dəyərini çox artırardı.

a) Azərbaycanca – ingiliscə və ingiliscə – azərbaycanca sözlük

Sözlükdə ilk baxışdan nəzərə çarpan qüsurları bu cür ümumiləşdirmək olar:

1. Azərbaycan dilində sözlər və ifadələr düzgün verilməyib. Müəlliflər “ayaq xizəyi”, “biz od qalaya bilərikmi?”, “ehtiyac təkəri”, “elektrik yanacaqlar mağazası”, “Bu gün hansı gündür”, “hamiləliyin qarşısını alan tədbirlər”, “hekeya”, “insektisid(?)”, “ishgal”-occupation, “ishghal”-invasion, “işküzar”, “itirmişmək”, “kökləmək”, “Bunu qiyməti nə qədərdir?”, “qəfədən”, “lumu”, “məhsul yetiştirmək”, “o kimi”, “Yolunuz yüngül olsun”, “Günə qarşı eynək”, “Seyidin məzarı”(?), “sürətini çıxartmaq”, “tualet borusu tutulub”, təvəllüd kağızı”, “dolar” (dollar mənasında), “saçımı gödek edin”, “itələyib maşını işə sala bilərsinizmi?”, “mina yatırdırmaq”, “Haqornı Karabax”, “fotoqrafçı”, “qadax” (qədəh mənasında), “kənə” (gənə mənasında), “dürüz” (dürüst əvəzinə), “sustamaq”, “sunkər”(?), “məməli”, “qarğudalı”, “həttindən artıq”, “yataqlı tor-

ba” (heç olmasa “yataq torbası” olaydı), “yuro” (“Avro” mənasında), “cinsiyat” (?), “yeşik”(?), “Alışqan varmı?”(?), “Avtobus nə zaman qalxır?” (təyyarə ilə səhv salınır), “eşşək ari” və s. söz və ifadələr işlətməklə oxucunu çəş-baş salmışlar. Misallardan göründüyü kimi, söhbət heç də təkcə orfoqrafiq səhvlərdən deyil, həmçinin dilimizə yad ifadələrdən və yad deyim tərzindən gedir. Biz heç vaxt “mina yatızdırmaq” və ya “Avtobus nə vaxt qalxır?” demərik. Olsa-olsa dialektlərimizdə bu cür deyim tərzinə rast gələ bilərik.

2. Bəzən dil realiləri təhrif olunur. Ona görə də verilən söz və ifadələri birmənalı şəkildə başa düşmək çətin olur. Məs. “azad etmə” bir neçə mənada başa düşülə bilər. “Liberation” isə mənəvi azadlığı nəzərdə tutur. “Birbaşa bilet” “birtərəfli bilet” demək deyildir. Birincidə miniyi dəyişmək olmaz, ikincidə isə biletin etibarlılığı və ya qiyməti anlaşılır. İngiliscə bunların hər ikisi eyni cür verilib. Yeri gəlmışkən, “etibarlıdır” kimi mühüm söz kitabçaya daxil edilməyib. Halbuki səfərdə olanın viza müddətinin nə vaxta qədər etibarlı olduğunu bilməsi çox vacibdir. “Bağışla” və bir neçə söz və ifadənin qarşısında yazılıb ki, familyar stilə bu “sorry” deməkdir. Anlamacaq olmur ki, avtobusda birisinin ayağını tapdalayanda üzr istəmək üçün “sorry” və ya “I am sorry” deyiriksə, deməli, bu familyar stil olur, eləmi? Dil mühitində böyüyən və ya bir neçə il bu mühitdə yaşayıb bu dili duyan adam belə səhvlərə yol verə bilməz. “Ləhcə” dilin sintopik üzvlənməsində “idiolekt-şivə-ləhcə-danişiq dili (koyne)-ədəbi dil (standart dil) “cərgəsində özünəməxsus yer tututur. Ona görə də onu dialekt kimi tərcümə etmək real gerçəklilikdən çox-çox uzaq olmaq deməkdir. “Tualet borusu tutulub”, “Təvəllüd sənədi”, “Biz ...istiqamətinə aparan düz yoldayıq”, “Yolunuz yüngül olsun” və s. kimi ifadələrə kalka yolu ilə edilən tərcümələr deyilir.

3. Müəlliflər lügətçiliyin ümumi, əzəli leksikoqrafik kriteriyalarına məhəl qoymurlar. Belə ki, onlar bir sözü iki dəfə təkrarlayır, hər birinin qarşısında ingiliscə mənasını verirlər. Leksikoqrafiyada “çoxmənalılıq”, “sinonimlik”, “antonomlik” və s. kimi terminlər var. Birincini 1,2,3 rəqəmləri altında eyni sözün və ifadənin qarşısında vermək olar. Məs. “bundan başqa”, -1. also, 2. besides, “dəmir yolu stansiyası” 1. railway station, 2. train station. Əslində ikinci düzgün tərcümə deyil. Bu, qatar stansiyasına uyğun gələn birləşmə kimi verilsə yaxşı olardı. “İşgal” sözü də bu cür. Əvvəla, müəlliflər nədənsə “işqal” və “işgal”ı iki müxtəlif söz kimi təqdim edirlər. Halbuki bu da 1. occupation; 2. invasion kimi eyni sözün çoxmənalılığı ilə verilə bilərdi. Bu qəbildən olan “xarakter, istiotlu, müdafiə etmək, mütəxəssis, üzr istəmək”, ingilis dilində “after, meal, meals, birthcertificate” və s. ayrı-ayrı sözlər kimi iki yerdə verilib.

4. Bəzən sözlərin mənası açılmır, onların vasitəsilə düzələn ifadə və

birləşmələrin tərkibində mənəsi açılır. Məs. “xoş, minnət, saxta, nəfərlik”, “overtake” və s. sözlərin mənəları yalnız tərkibdə (xoş gəlmışınız, çox minnət-daram və s.) verilir. Halbuki lügətçilik ənənəsinə görə əvvəl baş söz açılmalıdır, yalnız bundan sonra onların tərkibdə və ifadələrdəki mənəları açılmalıdır.

5. Söz düzümündə qəbul olunmuş leksikoqrafik prinsiplərin gözlənilməməsi və xalqın adət-ənənələrini əks etdirən bəzi spesifik sözlərin kitabçada öz əksini tapmaması onun qüsurlarından sayılmalıdır. Sırf milli çalarlıq ifadə edən və ya daha geniş mənəda dilimizdə işlənən “Novruz, Qurban, Ramazan”, hətta yas mərasimini ifadə edən “cümə axşamı” və ing. “Church, kirche, christmas” kimi dil vahidlərinin mənəsi geniş açılsayıdı, qərb oxucusu Azərbaycanı, Azərbaycan oxucusu isə Qərb dünyasını daha yaxından tanıya bilərdi. Oxucu nədən bilməlidir ki, “Seyidin məzarı” nə məqsədlə bu kitabçaya daxil edilib. Heç bunu mən də anlaya bilmirəm. Bu minvalla gərək bütün seyidlərin, hacıların, axundların, mollaların və c. məzarları yaddan çıxmayıyadı. Bəs şeyxül-islamların məzarları? Bunların əvəzinə son illərdə dilimizə fəal şəkildə daxil olmuş “durum, öncə, özgür, ilgili, bazar iqtisadiyyatı, yatırım, özəl, özəlləşdirmə, təklif, tələb” və s. kimi onlarca sözləri kitabçaya daxil etmək lazımdı.

6. Sözlüklərdə ən böyük anlaşılmazlıq ayrı-ayrı sözlərin mənəlarının müelliflərsəyə açılışıdır. Məs. “hərbi əsir” ingiliscə “P.O.W.”, “Birləşmiş Millətlər Təşkilatı” “United Nations”, “USA” “A.B.Ş.”, ing. “B.M.T.-nin Qaçqınlar üzrə Komissiyası” ing. “UNHCR” kimi verilib. Əvvəla, qısaltmalarda komponentlər arasında nöqtə qoyulmaz, ikincisi də, oxucu onları necə tələffüz etməyi hərədan bilsin, görəsən?

İngiliscə-azərbaycanca danışış kitabçasında mövzular 33 başlığı bölünərək verilib. Təəssüf ki, müəlliflər rəsmi və qeyri-rəsmi danışış üslubunu özlərinə məxsus tərzdə müəyyənləşdirirlər və bütün kitabça boyu buna əməl etməyə çalışıblar. Deyiliş üslubu təkcə müraciət olunan şəxsin sən (“salam”) və ya siz (“salam əleyküm”, görəsən niyə “əleyküm”?-, bu, alınma söz olsa da, dilimiz onu öz sistem və struktur qəlibinə daxil edib və ahəng qanununa görə bu sözdə /i/ saiti tələffüz olunmalıdır) olması ilə deyil, həm də danışış məqamı ilə müəyyənləşir. Sadəcə olaraq çox yüksək səviyyədə “Salam, hörmətli dostlar və qonaqlar” deyilirsə, bu yüksək üslub norması sayılır. Əgər müəlliflər güman edirlərsə ki, burada danışan şəxs mütləq “Salam əleyküm” deyə müraciət etməlidir və bu rəsmi stilə uyğun gəlir, onda onlar yüzdə-yüz səhv edirlər. Bu cür müləhizə Azərbaycan türkçəsini bilməməkdən irəli gəlir. İkinci forma arxa-ikləşib, əksərən ara danışığında işlənir. Bu gün cəmiyyət “Salam” müraciət formasına daha çox meyllidir. Digər tərəfdən, ingilislər ikinci şəxsin təkini və cəmini nə qrammatik, nə də leksik cəhətdən fərqləndirmədiklərindən, müəll-

liflər onların Azərbaycan dilində verilməsində çəş-baş qalıblar. Burada qəribə bir şey yoxdur. Çünkü söhbət dildə danışmaqdan deyil, onu duyub hiss etməkdən və ona mütəxəssis mövqeyindən yanaşmaqdan gedir. Burada J. B. Fon Qötenin bir fikrini misal gətirməyə bilmirəm. O yazırkı ki, hər kəs danışlığı üçün, elə bilir dil haqqında fikir söyləyə bilər. Dil insanların iç dünyasıdır və ondan söhbət açmaq üçün səriştə və savad lazımdır. Radiojurnalist, özü də əcnəbi dildə təhsil almış müxbir, başqa dil haqqında söhbət açmaq üçün təzədən doğulub bu dildə məktəb və dil universitetini bitirməlidir. /I am sorry// təkcə /Təəssüflər olsun ki// kimi tərcümə olunmur, bu həm də /Üzr istəyirəm//, /Bağışlayın//, /Əvf edin// deməkdir. Eyni zamanda deyiliş məqamından asılı olaraq ikinci şəxsin təki də müraciəti ifadə edir.

Kitabçada verilmiş bütün ifadələr danışq etiketləri də adlandırılara bilərlər. Ona görə də, mövzuların düzümündə daxili əlaqəni və məntiqi ardıcılığı gözləmək lazımdır. Bu o deməkdir ki, “Tanişlıq” ilk öncə verilməli idi. Yuxarıda deyildiyi kimi, bu kitabçanın dəyərini aşağı salan, söz və ifadələrin transkripsiyada verilməməsidir. Belə olsayıdı ingiliscə verilmiş sözləri oxumaq və başa düşmək çox asan olardı. “Aile” mövzusunda “Siz bir oğlanla gəzirsinizmi” ifadəsi kobuddur, çox aşağı səviyyəlidir, özü də xalq bunu belə işlətmir. Bu cür kitabçalarda azərbaycanlıların şic və sünni olmasının qabarlıq şəkildə göstərilməsinə ehtiyac yoxdur. Həm də “Azərbaycanlılar əsasən şic müsəlmanlardır” hökmünü vermək də fantaziyadır. Novruzun dini bayram olduğunu demək isə fantaziyadan başqa bir şey deyildir. Kitabçada hər mövzudan əvvəl və ya sonra verilən qısa məlumatın da elə bir əhəmiyyəti yoxdur. Mövzularda “Lenti aydınlaşdırmaq”, “Adınızı ala bilərəmmi?”, “Mən yolumu itirmişəm” və s. kimi ifadələr yanlışdır.

Sonda demək istərdik ki, müəlliflər öz missiyalarını yerinə yetirə bilməyiblər, cünki burada leksikoqrafiya elminin ən elementar tələblərinə belə əməl olunmayıb. Elə bu səbəbdən də kitabçanın böyük oxucu kütləsi üçün maraqlı ola biləcəyini söyləməkdə çətinlik çəkirik. Kitabçanı əlinə götürüb səfərə çıxanlara “Yolunuz düzgün olsun “deyə bilmirəm. Olsa-olsa /Yolunuz uğurlu olsun/ /deyirəm. Amma qorxuram ki, müəlliflər demişkən, “yolunuza itirəsiniz”, xanımlar və bəylər! Belə bir kitabçanın yenidən yazılmasına, özü də mütəxəssislər tərəfindən yazılımasına böyük ehtiyac hələ də qalmaqdadır.

Prof. Dr. Fahrettin YADİGAR